

स्थानिक स्वराज्य संस्थांकडे थकित असलेल्या पाणीपट्टीवरील विलंब आकार तसेच कर्जावरील दंडनीय व्याज माफ करण्यासाठी महाराष्ट्र जीवन प्राधिकरणाच्या नवीन सुधारीत निर्भय योजनेस मुदतवाढ देण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक - निर्भय २०१४/प्र.क्र.४३/पापु-२२,

नवीन मंत्रालय इमारत, गोकुळदास तेजपाल रुग्णालय आवार,

मंत्रालय, मुंबई ४०० ००९.

तारीख: १६ जानेवारी, २०१५.

वाचा :-

- १) शासन निर्णय, पाणीपुरवठा व स्वच्छता विभाग, क्र.निर्भय-१००३/प्र.क्र.६८१/पापु-२२, दिनांक २७.११.२००३,
- २) शासन निर्णय, पाणीपुरवठा व स्वच्छता विभाग, क्र.निर्भय-१००३/प्र.क्र.६८१/पापु-२२, दिनांक ६.०९.२००५,
- ३) शासन निर्णय, पाणीपुरवठा व स्वच्छता विभाग, क्र.निर्भय-२००८/प्र.क्र.८१/पापु-२२, दिनांक २८.०७.२००८,
- ४) शासन निर्णय, पाणीपुरवठा व स्वच्छता विभाग, क्रमांक- नापापु-२००९/प्र.क्र.१३/पापु-२२, दिनांक २८.०१.२००९,
- ५) शासन निर्णय, पाणीपुरवठा व स्वच्छता विभाग, क्र.निर्भय २००९/प्र.क्र.२८७/पापु-२२, दिनांक ०४.१२.२००९,
- ६) शासन निर्णय, पाणीपुरवठा व स्वच्छता विभाग, क्र. निर्भय २०११/प्र.क्र.२८४/पापु-२२, दिनांक ०८.०८.२०११,
- ७) सदस्य सचिव, महाराष्ट्र जीवन प्राधिकरण यांचे पत्र क्रमांक मजीप्रा/वित्त-१/ वक/ सुनियो/२०१४, दिनांक ०१.०३.२०१४.

प्रस्तावना :-

महाराष्ट्र जीवन प्राधिकरणाकडे स्थानिक स्वराज्य संस्थांकडून देय असलेली थकबाकी मोठ्या प्रमाणावर प्रलंबित आहे. या थकबाकी वसूलीला गती मिळावी व थकबाकीदार संस्थांना महाराष्ट्र जीवन प्राधिकरणाची थकबाकी भरणे सोयीचे व्हावे यासाठी पाणीपट्टीवरील विलंब आकार व कर्जावरील दंडनीय व्याज यात माफीची सुधारीत निर्भय योजना राज्यात राबविण्यास शासन निर्णय, पाणीपुरवठा व स्वच्छता विभाग, दिनांक २७.११.२००३

अन्वये मंजूरी देण्यात आली होती. तसेच नवीन सुधारित निर्भय योजनेस दिनांक २८.०७.२००८ च्या शासन निर्णयान्वये मंजूरी देण्यात आली होती. या सुधारित निर्भय योजनेस दिनांक ३१.०७.२०१२ पर्यंत वेळोवेळी मुदतवाढ देण्यात आली आहे. नवीन सुधारीत निर्भय योजनेत व त्यानंतर देण्यात आलेल्या मुदतवाढीमध्ये बऱ्याच थकबाकीदार स्थानिक स्वराज्य संस्था व इतर ग्राहक यांना लाभ घेता आला नाही. योजनेचा कालावधी मर्यादीत असल्याने सहभाग नोंदवून मूळ रक्कम भरण्यास वेळ कमी पडला. यास्तव सदर योजनेचा लाभ जास्तीत जास्त स्थानिक स्वराज्य संस्था व इतर ग्राहक यांना मिळावा म्हणून योजनेस मुदतवाढ देण्याची बाब शासनाच्या विचाराधीन होती.

शासन निर्णय :

स्थानिक स्वराज्य संस्थांकडे अद्याप मोठ्या प्रमाणावर शिल्लक असलेली पाणीपट्टी व कर्जफेडीची थकबाकी विचारात घेऊन संबंधित स्थानिक स्वराज्य संस्थांकडून या थकबाकीच्या शिल्लक राहीलेली वसूली पूर्ण होण्याकरीता तसेच, प्रस्तावनेत नमूद केल्यानुसार, योजनेचा लाभ जास्तीत जास्त स्थानिक स्वराज्य संस्था व इतर ग्राहक यांना मिळावा म्हणून सुधारीत निर्भय योजनेस आता खालील अटीच्या अधीन राहून दिनांक ३१.०७.२०१५ पर्यंत अंतिम मुदतवाढ देण्यात येत आहे.

- १) नवीन सुधारीत निर्भय योजनेत ज्या स्थानिक स्वराज्य संस्थांनी / इतर थकबाकीदारांनी ठराव अथवा संमतीपत्राने नवीन सुधारीत निर्भय योजनेच्या शर्ती / अटीच्या अधीन राहून महाराष्ट्र जीवन प्राधिकरणाकडे विनंती केली आहे त्या स्थानिक स्वराज्य संस्था तसेच, इतर ग्राहक यांना नवीन सुधारीत निर्भय योजनेच्या मुदतवाढीच्या कालावधीत ८ समान हप्त्यात मुळ मुद्दल रक्कम पूर्णपणे भरल्यास विलंब आकार / दंडनीय व्याज यात १००% सवलत देण्यात येत आहे.
- २) योजनेच्या अंमलबजावणी कालावधीत थकबाकीदाराकडील ज्या दिनांकाची मूळ मुद्दल थकबाकी येणे आवश्यक असेल ती थकबाकी अंतिम करून त्या दिनांकास योजनेत सहभाग घेणाऱ्या स्थानिक स्वराज्य संस्थांची दंडनीय व्याजाची वा इतर ग्राहकांचा विलंब आकार गोठविण्यात येत आहे.
- ३) निर्भय योजनेचा कालावधी कोणत्याही परिस्थितीत दिनांक ३१.०७.२०१५ नंतर पुन्हा वाढविण्यात येणार नाही.
- ४) महाराष्ट्र जीवन प्राधिकरण कायदा, १९७६ मधील तरतुदीनुसार संबंधित थकबाकीदार नागरी स्थानिक स्वराज्य संस्थांकडून पाणीपुरवठा देयकांच्या वसूलीसाठी महाराष्ट्र जीवन प्राधिकरणाने कडक उपाययोजनांची अंमलबजावणी करावी.
- ५) ज्या स्थानिक स्वराज्य संस्था दिनांक ३१.०७.२०१५ पर्यंत थकबाकीची रक्कम भरणार नाहीत अशा स्थानिक स्वराज्य संस्थांना शासनाचे अनुदान इतर कोणत्याही योजनांसाठी वितरीत करण्यात येणार नाही. संबंधित स्थानिक स्वराज्य संस्थांनी त्यांची महाराष्ट्र जीवन प्राधिकरणाकडे असलेली पाणीपुरवठा देयकांची थकबाकी भरली असल्याचे प्रमाणपत्र महाराष्ट्र

जीवन प्राधिकरणाकडून घ्यावे व सदरचे प्रमाणपत्र शासनास सादर करणे शासनाच्या कोणत्याही योजनांसाठी निधीची मागणी करण्यापूर्वी बंधनकारक राहिल.

२. सदर शासन निर्णय वित्त विभागाच्या सहमतीने त्यांच्या अनौपचारिक संदर्भ क्रमांक ३८९/व्यय-३, दिनांक ९.०७.२०१४अन्वये निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०११६१२३११०९९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वैशाली सुळे)

कार्यासन अधिकारी

प्रत,

१. मा.मंत्री, पाणीपुरवठा व स्वच्छता विभाग यांचे खाजगी सचिव,
२. मा.सर्व विधानमंडळ सदस्य,
३. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉईंट, मुंबई ४०००२१,
४. आयुक्त तथा संचालक, नगरपालिका प्रशासन संचालनालय, वरली, मुंबई,
५. विभागीय आयुक्त (सर्व),
६. जिल्हाधिकारी (सर्व),
७. आयुक्त, महानगरपालिका (सर्व),
८. मुख्याधिकारी, नगरपरिषदा / नगरपंचायती (सर्व),
९. महालेखापाल (लेखापरीक्षा/लेखा व अनुज्ञेयता), महाराष्ट्र १, मुंबई / महाराष्ट्र २ नागपूर,
१०. अधिदान व लेखा अधिकारी, मुंबई,
११. निवासी लेखा परीक्षा अधिकारी, मुंबई,
१२. वित्तिय सल्लागार व मुख्य लेखा अधिकारी, महाराष्ट्र जीवन प्राधिकरण, सिडको भवन, बेलापूर, नवी मुंबई,

१३. मुख्य लेखापरीक्षक, स्थानिक निधी लेखा, नवी मुंबई,
१४. मुख्य लेखापरीक्षक, पुणे, अमरावती, नागपूर, नाशिक, औरंगाबाद, कोकण,
१५. सर्व मुख्य अभियंता, महाराष्ट्र जीवन प्राधिकरण,
१६. सर्व जिल्हा पाणीपुरवठा अधिकारी तथा अधीक्षक अभियंता, महाराष्ट्र जीवन प्राधिकरण,
१७. सर्व मंत्रालयीन विभाग,
१९. सर्व कार्यासने, पाणीपुरवठा व स्वच्छता विभाग, मंत्रालय, मुंबई,
२०. संगणक कक्ष, पाणीपुरवठा व स्वच्छता विभाग, मंत्रालय, मुंबई,
२१. निवडनस्ती (पापु-२२), पाणी पुरवठा व स्वच्छता विभाग, मंत्रालय, मुंबई.